



## दुबारा पढाई शुरू करना

वी सी ई (VCE) और वी सी ए एल (VCAL) की मार्गदर्शिका

इस प्रकाशन में दी गई जानकारी से आप को लाभ होगा यदि आप:

- 18 वर्ष से ऊपर की आयु के हैं और
- आप सीनियर सैकेंडरी स्तर (कक्षा 10 वर्ष से ऊपर) पर दुबारा पढाई शुरू करने के इच्छुक हैं।

आप को प्राप्त विकल्पों में निम्न शामिल हैं:

- विक्टोरियन सर्टिफिकेट ऑफ एजुकेशन (VCE)
- विक्टोरियन सर्टिफिकेट ऑफ एप्लाइड लर्निंग (VCAL)

VCE और VCAL दोनों में व्यवसायिक शिक्षा व प्रशिक्षण (वी ई टी ) (VET) शामिल हो सकता है।

आगे की पढाई निम्न के लिए रास्ता दिखा सकती है:

- सैकेंडरी उपरांत अध्ययन
- अधिक संतुष्टि देने वाले काम करने के अवसर
- नई जीवन-वृत्तियां
- व्यक्तिगत संवर्धन

## VCE

### विक्टोरियन सर्टिफिकेट ऑफ एजुकेशन

#### दुबारा पढ़ाई शुरू करने वाले विद्यार्थी- VCE

VCE शिक्षा का सीनियर सैकेंडरी सर्टिफिकेट है जिसमें सामान्य पाठ्यक्रम (VCE अध्ययन) व व्यवसायिक शिक्षा व प्रशिक्षण योग्यता (VCE VET) का कार्यक्रम शामिल होता है।

#### वे विद्यार्थी जिन्होंने VCE के कुछ यूनिट पहले किए हुए हैं

यदि आपने VCE के कुछ यूनिट पूरे कर लिए हैं और VCE की शर्तों की पूर्ति करने के लिए कुछ और करना चाहते हैं तो आपके पास निम्न विकल्प हैं:

- उन न्यूनतम शर्तों को पूरा करना जो स्कूल के विद्यार्थियों पर लागू होती हैं (16 यूनिट जिनमें तीन यूनिट अंग्रेज़ी के ग्रुप से व अंग्रेज़ी के अतिरिक्त तीन अन्य विषयों के यूनिट 3 और 4 के अनुक्रम )
- एक वयस्क के रूप में नामांकन कराना और आठ यूनिट पूरी करना

#### वयस्कों के लिए VCE

वयस्क के रूप में नामांकन कराने के लिए आप को दो मानदंडों पर अवश्य पूरा उतरना होगा। आपने अवश्य ही:

- वयस्क के रूप में नामांकन कराने के प्रथम वर्ष से पहले वर्ष में सैकेंडरी स्कूल की पढ़ाई पूर्ण-कालिक रूप से नहीं की है और
- आप नामांकन के वर्ष में 1 जनवरी को कम से कम 18 वर्ष के हो चुके हैं।

#### VCE के लिए पात्रता

VCE प्राप्त करने की शर्तों की पूर्ति के लिए, जो विद्यार्थी दुबारा पढ़ाई शुरू करते हैं (वयस्क विद्यार्थी ) उन्हें कम से कम आठ यूनिट अवश्य ही संतोषजनक तरीके से पूरी करनी हैं जिनमें शामिल हैं:

- अंग्रेज़ी के ग्रुप से किसी भी स्तर की दो यूनिट (जैसे कि यूनिट 1, 2, 3 या 4 से ), और
- अंग्रेज़ी के अतिरिक्त तीन अन्य विषयों के यूनिट 3 और 4 के अनुक्रम

सैकेंडरी उपरांत अध्ययन में प्रवेश के लिए अंग्रेज़ी यूनिट 3 और 4 स्तर की होनी चाहिए।

VCE VET कार्यक्रम की गिनती भी VCE को संतोषजनक तरीके से पूरा करने की ओर होती है।

#### VCE से पहले की पढ़ाई का श्रेय प्राप्त विद्यार्थी

वे विद्यार्थी जो HSC, TOP या T12 के परिणाम द्वारा VCE प्राप्त करना चाहते हैं उन्हें VCE के आठ यूनिटों का संतोषजनक परिणाम प्राप्त करना होगा जिनमें से दो यूनिट अंग्रेज़ी के ग्रुप से होंगी, वशर्त कि सभी आठ यूनिटें यूनिट 3 और 4 (कक्षा12) के स्तर पर की गई हों।

#### वे विद्यार्थी जिन्होंने पिछले वर्ष अपनी VCE की पढ़ाई बीच में छोड़ दी

VCE की पढ़ाई के यूनिट 3 को दुबारा करना आवश्यक नहीं है (वशर्त कि वे संतोषजनक पूरी की गई थीं ) लेकिन ऐसा करने का परामर्श दिया जाता है यदि आप वर्ष के अंत में परीक्षा देना चाहते हैं। VCE की पढ़ाई के प्राप्तांकों (study scores ) के लिए यूनिट 3 का दुबारा करना आवश्यक है।

## वे विद्यार्थी जो VCE के यूनिट दुबारा करना चाहते हैं

आप VCE के जितने भी यूनिट पढ़ना चाहते हैं उसकी कोई सीमा नहीं है। न ही यूनिट दुबारा करने का कोई हरजाना है। यूनिट 3 और 4 स्तर की पढ़ाई दुबारा करने से आप अपने पढ़ाई के प्राप्तांकों में सुधार कर सकते हैं और इससे किसी भी पाठ्यक्रम में प्रवेश लेने के आपके अवसरों में वृद्धि होती है।

## प्रवेश की शर्तें

यद्यपि एक वयस्क के रूप में VCE की पढ़ाई करने की कोई औपचारिक शर्तें नहीं हैं लेकिन एडल्ट कम्प्यूनिटी एजुकेशन (ACE) प्रदाता, टैक्नीकल एंड फ़रदर एजुकेशन (TAFE) संस्था या सेन्टर फ़ार एडल्ट एजुकेशन (CAE) से शिक्षा की न्यूनतम शर्तें पता करने के लिए संपर्क करने का परामर्श दिया जाता है। कुछ पढ़ाईयों के लिए यूनिट 3 और 4 में नामांकन कराने से पहले यूनिट 1 और 2 पूरा करने की सलाह दी जाती है।

## VCE पूरा करना

वयस्क विद्यार्थियों द्वारा VCE एक ही साल में पूरा करना आवश्यक नहीं है। ये यूनिट कई वर्षों में भी की जा सकती हैं लेकिन पढ़ाई के प्राप्तांकों के लिए एक विषय की यूनिट 3 और 4 को एक ही कैलेंडर वर्ष में करना आवश्यक है।

## कितना समय लगेगा

VCE के अधिकतम विषयों के लिए हर सप्ताह 3 और 4 घंटे के बीच कक्षा में उपस्थिति आवश्यक है। यह एक ही कक्षा में या हर सप्ताह दो कक्षाओं में हो सकता है। विद्यार्थियों से कक्षा से बाहर के समय में भी पढ़ने की अपेक्षा की जाती है।

## VCE में मूल्यांकन

VCE का प्रमाणपत्र VCE के विषयों के यूनिटों का संतोषजनक रूप से पूरा करने पर निर्भर होता है। संतोषजनक पूर्ति का निर्णय आपके परिणाम दिखाने की क्षमता पर आधारित होगा।

ये परिणाम VCE के हर विषय के स्टडी डिज़ाइन में निर्दिष्ट हैं। ये उस ज्ञान व क्षमता का वर्णन करते हैं जो आप किसी यूनिट के पूरा करने पर दिखाने में सक्षम होंगे।

VCE में दो प्रकार से क्रमबद्ध मूल्यांकन होता है - स्कूल कार्य पर आधारित मूल्यांकन और परीक्षाएं।

## स्कूल द्वारा मूल्यांकन

ये स्कूल कार्य पर आधारित दो प्रकार के मूल्यांकन हैं। पहला स्कूल द्वारा जांचा गया पाठ्यक्रम कहलाता है जिसमें विद्यार्थी स्टडी डिज़ाइन में बताए गए कार्य पूरा करते हैं। यह कार्य मुख्य रूप से कक्षा के समय में ही किए जाने चाहिए और इनमें प्रस्ताव, रिपोर्ट व केस अध्ययन शामिल हैं।

दृश्य कला व तकनीकी क्षेत्र में कुछ अध्ययनों की दूसरे प्रकार की जांच होती है जिसे स्कूल द्वारा जांचा गया कार्य (School-assessed Coursework) कहते हैं। यह कार्य उस विषय में नामांकित प्रत्येक विद्यार्थी के लिए एक जैसा होता है और उसके विशेष विवरण VCAA द्वारा निर्धारित किए जाते हैं।

## बाहरी परीक्षाएं

बाहरी परीक्षाओं का निर्धारण व मूल्यांकन चिकटोरियन करीकुलम एंड असेसमेंट ऑथोरिटी द्वारा किया जाता है। अधिकतम परीक्षाएं अक्टूबर/नवम्बर में होती हैं लेकिन कुछ विषयों की परीक्षाएं जून में भी होती हैं।

## पढ़ाई के प्राप्तांक

वह विद्यार्थी जो संतोषजनक रूप से VCE के किसी विषय की यूनिट 3 और 4 को पूरा करता है और अंकों के मूल्यांकन की शर्त पूरी कर लेता है वह पढ़ाई के प्राप्तांकों का पात्र है। पढ़ाई के प्राप्तांकों का प्रयोग किया जाता है यदि आप सैकेंडरी उपरांत अध्ययन में प्रवेश के लिए आवेदन करते हैं।

### **जनरल अचीवमेंट टेस्ट (GAT)**

GAT परीक्षा VCE का एक आवश्यक भाग है। यह परीक्षाओं के मूल्यांकन के लिए गुणता आश्वासन नियंत्रण का आधार प्रदान करता है। कोई भी विद्यार्थी जो VCE या VCE VET की यूनिट 3 और 4 के अनुक्रम में नामांकित है उससे GAT की परीक्षा में बैठने की अपेक्षा की जाती है।

VCE के बारे में अधिक जानकारी के लिए : [www.vcaa.vic.edu.au/vce/index.html](http://www.vcaa.vic.edu.au/vce/index.html) पर जाएं

## वी सी ए एल (VCAL) विक्टोरियन सर्टिफिकेट ऑफ एप्लाइड लर्निंग

### दुबारा पढ़ाई शुरू करने वाले विद्यार्थी – VCAL

VCAL सीनियर सैकेंडरी शिक्षा का स्वयं काम करने का अनुभव प्रदान करने वाला प्रमाण पत्र है जो विद्यार्थियों को काम से संबंधित व्यवहारिक अनुभव प्रदान करता है और इसके साथ-साथ साक्षरता व गणना और निजी कौशल विकसित करने का अवसर प्रदान करता है।

VCAL का लचीलापन, विद्यार्थियों को ऐसा कार्यक्रम लेने के योग्य बनाता है जो उनकी रुचियों और सीखने की आवश्यकताओं के अनुरूप हो। प्रमाणित माड्यूल और यूनिट नीचे दी गई चार अनिवार्य धाराओं से चुने जाते हैं :

- साक्षरता व गणना का कौशल
- उद्योग संबंधी विशेष कौशल
- काम से संबंधित कौशल
- निजी विकास के कौशल

### प्रवेश की शर्तें

VCAL के तीन स्तर हैं- मौलिक (Foundation) माध्यमिक(Intermediate) और उच्चतर (Senior)। विद्यार्थी उस स्तर से प्रारंभ व समाप्ति करते हैं जो उनकी आवश्यकताओं व क्षमताओं से मेल खाता है।

VCAL में प्रवेश की कोई शर्तें नहीं हैं और विद्यार्थी जितना ज़रूरी हो उतनी देर तक किसी भी स्तर पर सर्टिफिकेट पूरा कर सकते हैं।

### कितना समय लगेगा

VCAL कक्षा 11 और 12 के विद्यार्थियों के लिए विकसित किया गया है। VCAL का सर्टिफिकेट व परिणाम का विवरण उन विद्यार्थियों को दिया जाएगा जो सफलतापूर्वक VCAL का कार्यक्रम हर स्तर पर पूरा करते हैं। कई विद्यार्थी VCAL का एक स्तर एक वर्ष में पूरा करते हैं।

### VCAL में मूल्यांकन

VCAL प्रमाणित पाठ्यक्रमों /प्रमाणपत्रों से बना है। अध्यापकों द्वारा VCAL के कार्यक्रम की जांच हर कार्यक्रम की मूल्यांकन अपेक्षाओं के अनुसार की जाती है।

VCAL के बारे में और अधिक जानकारी के लिए : [www.vcaa.vic.edu.au/vcal/index.html](http://www.vcaa.vic.edu.au/vcal/index.html) पर जाएं।

## वी ई टी (VET)

### व्यवसायिक शिक्षा व प्रशिक्षण

राष्ट्रीय स्तर पर मान्यता प्राप्त बहुत से सर्टिफिकेट हैं जिन्हें आप VCE या VCAL के भाग रूप में और इनकी पढ़ाई करते हुए कर सकते हैं। इससे आप VCE या VCAL और व्यवसायिक प्रशिक्षण दोनों ही एक साथ पूरा करने के योग्य हो सकते हैं।

### वीसीई वीईटी (VCE VET)

वी सी ए ए (VCAA) व्यवसायिक प्रमाण फ़ॉर्मों के एक विशेष सैट के लिए VCE में प्रत्यक्ष श्रेय प्रदान करता है जिन्हें VCE VET कार्यक्रम कहा जाता है। इन कार्यक्रमों को VCE में यूनिट 1-2 और यूनिट 3 और 4 के स्तर पर मान्यता प्राप्त है।

VCE VET कार्यक्रमों को VCE व VCAL दोनों में शामिल किया जा सकता है।

VCE VET कार्यक्रमों को स्कूलों में, प्रौढ़ सामुदायिक शिक्षा (ACE) प्रदाताओं, टैक्नीकल एंड फ़रदर एजुकेशन (TAFE), सेन्टर फ़ार एडल्ट एजुकेशन (CAE) या प्राइवेट रजिस्टर्ड ट्रेनिंग ऑरगनाइज़ेशनस (RTOs) द्वारा प्रदान किया जा सकता है।

VCE VET कार्यक्रम अनेक प्रकार के औद्योगिक क्षेत्रों में उपलब्ध हैं जिनमें बिजनेस, हॉस्पिटैलिटी, इन्फ़रमेशन टेक्नोलॉजी व मल्टी मीडिया शामिल हैं।

VCE VET के बारे में और अधिक जानकारी के लिए: [www.vcaa.vic.edu.au/vet/index.html](http://www.vcaa.vic.edu.au/vet/index.html) पर जाएं।

### सामूहिक मान्यता (BLOCK RECOGNITION)

अन्य व्यवसायिक प्रमाणपत्र भी VCE के संतोषजनक रूप से पूरा होने में सहायक हो सकते हैं। यदि आपने सर्टिफिकेट II स्तर या इससे ऊपर का प्रशिक्षण पूरा कर लिया है जो VCE VET कार्यक्रम में नहीं कराया जाता तो VCAA आपको क्रेडिट दे सकता है। इसे ब्लॉक क्रेडिट मान्यता (Block Credit Recognition) कहा जाता है। सर्टिफिकेट II का प्रशिक्षण VCE के यूनिट 1-2 स्तर के लिए सहायक हो सकता है और सर्टिफिकेट III या इससे ऊपर का प्रशिक्षण यूनिट 3-4 के लिए सहायक हो सकता है।

ब्लॉक क्रेडिट मान्यता के लिए अधिक जानकारी हेतु : (03) 9651-4300 or 1800 134 197 पर फ़ोन करें।

## VCE या VCAL के बाद क्या उपलब्ध है ?

### VCE

VCE के पूरा होने पर, विद्यार्थी विक्टोरिया में विक्टोरियन टरशियरी एडमिशन सेंटर (VTAC) के द्वारा सैकेंडरी उपरांत अध्ययन के लिए आवेदन कर सकते हैं। VTAC आपके VCE के स्टडी स्कोर को परिवर्धित करके इक्वीवैलेंट नैशनल टरशियरी एंटरेन्स रैंक (ENTER) की गणना करेगा। और अधिक जानकारी के लिए [www.vtac.edu.au](http://www.vtac.edu.au) पर जाएं।

VCE के वयस्क विद्यार्थियों को यह ध्यान देना चाहिए कि ENTER की पात्रता के लिए आपकी अंग्रेज़ी के यूनिट 3 और 4 स्तर पर होने चाहिए।

वे विद्यार्थी जो अपने अंकों में सुधार करने के लिए VCE के यूनिट दुबारा करते हैं उन्हें यह ध्यान देना चाहिए कि यदि वे VTAC के द्वारा प्रवेश के लिए आवेदन करेंगे तो उनका ENTER सर्वोच्च स्टडी स्कोर के अनुसार निकाला जाएगा चाहे वे किसी भी वर्ष में प्राप्त किए गए हों।

### VCE VET

कुछ VCE VET कार्यक्रमों का अंकों में मूल्यांकन होता है - ENTER की गणना करते समय इन अध्ययनों को VCE के अंक प्राप्त अध्ययनों के समान देखा जाएगा। VCE VET के वे कार्यक्रम जिनमें अंकों का मूल्यांकन नहीं है जो ENTER में वृद्धि के रूप में सहायक हो सकते हैं।

अधिक जानकारी के लिए : [www.vtac.edu.au](http://www.vtac.edu.au) पर जाएं

### VCAL

वे विद्यार्थी जो VCAL पूरा करते हैं वे संभवतः TAFE संस्थाओं में प्रशिक्षण के लिए, प्रशिक्षुता (एप्रेंटिसशिप) या नौकरी लेने के इच्छुक हो सकते हैं। TAFE के पाठ्यक्रमों के बारे में और आगे जानकारी [www.education.vic.gov.au/tafecourses/](http://www.education.vic.gov.au/tafecourses/) से ली जा सकती है।

VCAL के इंटरमीडियेट या सीनियर स्तर के विद्यार्थी जो अगले साल VCE में प्रवेश लेते हैं वे VCE पूरी करने के योग्य होंगे यदि वे निम्न को संतुष्ट रूप से पूरा करते हैं :

- VCE अंग्रेज़ी ग्रुप से दो यूनिट
- अंग्रेज़ी के अतिरिक्त तीन अन्य विषयों के यूनिट 3 और 4 के अनुक्रम

और अधिक जानकारी [www.vcaa.vic.gov.au](http://www.vcaa.vic.gov.au) से ली जा सकती है।

VCE या VCAL पूरा करने के पश्चात जो विद्यार्थी श्रमदल में प्रवेश करना चाहते हैं वे कैरियरों के विषय में जानकारी व परामर्श के लिए Centrelink से संपर्क कर सकते हैं : [www.centrelink.gov.au](http://www.centrelink.gov.au)

## VCE और VCAL की पढ़ाई कहां करें

जो लोग दुबारा पढ़ना चाहते हैं उनके लिए VCE और VCAL के पाठ्यक्रम अनेकों प्रदाताओं द्वारा उपलब्ध हैं :

- एडल्ट कम्युनिटी एजुकेशन (ACE) प्रदाता ([www.acfe.vic.gov.au](http://www.acfe.vic.gov.au))
- टैक्नीकल एंड फ़रदर एजुकेशन (TAFE) संस्थाएं ([www.education.vic.gov.au/tafecourses](http://www.education.vic.gov.au/tafecourses))
- एडल्ट मल्टीकलचरल एजुकेशन सर्विसिस (AMES) ([www.ames.vic.edu.au](http://www.ames.vic.edu.au))
- सेन्टर फ़ार एडल्ट एजुकेशन (CAE) ([www.cae.edu.au](http://www.cae.edu.au))

चयस्क प्रदाताओं की पूरी सूची :

<http://schlprv.vcaa.vic.edu.au/schoolsstudiessearch> पर उपलब्ध है ।

ACE और TAFE प्रदाताओं के लिए 'एडल्ट' (Adult) सैक्टर का चुनाव करें ।

यदि आप जिस वर्ष VCE या VCAL करते हैं उस वर्ष 1 जनवरी को 20 साल से कम आयु के हैं तो आपको ऊपर दिए गए एडल्ट प्रदाताओं के पास प्रवेश मिलने की गारंटी है ।

## फ़नाचार द्वारा पढ़ाई

चयस्क विद्यार्थी डिस्टेन्स एजुकेशन सेन्टर विक्टोरिया (DECV) में नामांकन करवा कर अध्ययन कर सकते हैं । और अधिक जानकारी के लिए [www.distance.vic.edu.au](http://www.distance.vic.edu.au) पर जाएं ।

## और अधिक जानकारी के लिए

संपर्क करें: विक्टोरियन करीकुलम एंड असेसमेंट ऑथोरिटी  
41 सेंट एन्ड्रयूस प्लेस, ईस्ट मेलबर्न 3002  
फ़ोन (03) 9651 4328 or 1800 137 195  
ईमेल करें : [vcaa@edumail.vic.gov.au](mailto:vcaa@edumail.vic.gov.au)